

17-04-2020

ఉదయము మురళి

ఓంశాంతి

వాసదాదా

మధుసూను

“ మధురమైన పిల్లలారా - తండ్రి జ్ఞానసాగరులు. వారిని సర్వమూ ఎరిగినవారని  
(జానీజాననీహరి) అనడం అసత్య మహిమ. తండ్రి మిమ్ములను పతితుల నుండి పావనంగా  
చేసేందుకే వస్తారు ”

ప్రశ్న:- తండ్రితో పాటు అందరికంటే అధిక మహిమ ఇంకెవరికి ఉంది? ఎందుకు?

జవాబు:- 1. తండ్రితో పాటు భారతదేశానికి కూడా చాలా మహిమ ఉంది. భారతదేశమే అవినాశి ఖండము. భారతదేశమే స్వర్గంగా అవుతుంది. తండ్రి భారతవాసులనే ధనవంతులుగా, సుఖవంతులుగా, పవిత్రంగా చేశారు. 2. గీతకు కూడా అపారమైన మహిమ ఉంది. సర్వ శాస్త్రాల శిరోమణి గీత. 3) చైతన్య జ్ఞానగంగలైన మీకు కూడా చాలా మహిమ ఉంది. మీరు నేరుగా జ్ఞానసాగరుని నుండి వెలువడ్డారు.

ఓంశాంతి. క్రొత్త పిల్లలు మరియు పాత పిల్లలందరూ ఓంశాంతి యొక్క అర్థమును తెలుసుకున్నారు. ఆత్మలమైన మనమంతా పరమాత్ముని పిల్లలమని కూడా మీరు తెలుసుకున్నారు. పరమాత్మ అత్యంత ఉన్నతులు, అత్యంత ప్రియమైన అందరి ప్రియుడు. పిల్లలకు జ్ఞానము, భక్తికి గల తేడా వాటి రహస్యము అర్థము చేయించబడింది. జ్ఞానమనగా పగలు - సత్య త్రేతా యుగాలు. భక్తి అనగా రాత్రి - ద్వాపర, కలియుగాలు. ఇదంతా భారతదేశ విషయమే. మొట్టమొదట భారతవాసులైన మీరే వస్తారు. 84 జన్మల చక్రము కూడా భారతవాసులైన మీకు మాత్రమే. ఒక్క భారతదేశము మాత్రమే అవినాశి ఖండము. భారతఖండమే స్వర్గముగా అవుతుంది. ఇతర ఖండమేదీ స్వర్గంగా అవ్వదు. నూతన ప్రపంచమైన సత్యయుగములో భారతదేశము మాత్రమే ఉంటుందని పిల్లలకు అర్థము చేయించబడింది. భారతదేశమే స్వర్గమని పిలువబడుతుంది, భారతవాసులే మళ్ళీ 84 జన్మలు తీసుకొని నరకవాసులుగా అవుతారు. మళ్ళీ వారే స్వర్గవాసులుగా అవుతారు. ఈ సమయంలో అందరు నరకవాసులుగా ఉన్నారు. మిగిలిన అన్ని ఖండాలు వినాశనమైనా భారతదేశము మాత్రము మిగులుతుంది. భారతఖండము యొక్క మహిమ అపారమైనది. భారతదేశములోనే తండ్రి వచ్చి మీకు రాజయోగాన్ని నేల్లిస్తారు. ఇది గీతను తెలిపించు పురుషోత్తమ సంగమ యుగము. భారతదేశమే మళ్ళీ పురుషోత్తమంగా అవుతుంది. ఇప్పుడు ఆదిసనాతన దేవీ దేవతా ధర్మమూ లేదు, రాజ్యమూ లేదు. అందువలన ఆ యుగము కూడా లేదు. సర్వశక్తివంతుడని ఒక్క భగవంతుని మాత్రమే అంటారని పిల్లలైన మీకు తెలుసు. భారతవాసులు వారిని అంతర్యామి అని చాలా తప్పు చేశారు, అందరి ఆంతరికము వారికి తెలుసని అంటారు. తండ్రి అంటున్నారు - నాకు ఎవరి ఆంతర్యమూ తెలియదు. పతితులను పావనంగా చేయడమే నా కర్తవ్యము. శివబాబా, మీరు అంతర్యామి అని చాలామంది అంటారు. బాబా అంటున్నారు - నేను అలా లేను. నాకు ఎవరి హృదయము గురించి తెలియదు. నేను వచ్చి కేవలం పతితులను పావనంగా చేస్తాను. నన్ను పతిత ప్రపంచములోనే పిలుస్తారు, ఎప్పుడైతే పురాతన ప్రపంచాన్ని కొత్తదిగా చేయవలసి వస్తుందో, అప్పుడు ఒక్కసారి మాత్రమే వస్తాను. ఈ ప్రపంచము నూతనము నుండి పురాతనము, పురాతనము నుండి నూతనముగా ఎప్పుడవుతుందో మనుష్యులకు తెలియదు. ప్రతి వస్తువు క్రొత్త నుండి పాతదిగా, సత్యో, రజో, తమోలలోకి తప్పక వస్తుంది.



మనుష్యులు కూడా ఇలాగే అవుతారు. బాల్యవస్థలో సతోప్రధానంగా ఉంటారు ఆ తర్వాత యువతగా అవుతారు. ఆ తర్వాత వృద్ధులుగా అవుతారు అనగా రజో, తమోలోకి వస్తారు. వృద్ధ శరీరము అయిన తర్వాత దానిని వదిలి మళ్ళీ బాలునిగా అవుతారు. నూతన ప్రపంచములో భారతదేశము ఎంతో ఉన్నతంగా ఉండేదని పిల్లలకు తెలుసు. భారతదేశ మహిమ అపారమైనది. ఇంత సుఖవంతమైన, ధనవంతమైన, పవిత్రమైన ఖండము మరొకటి లేనే లేదు. దీనిని మళ్ళీ సతోప్రధానంగా చేసేందుకు తండ్రి వచ్చారు. సతోప్రధాన ప్రపంచము స్థాపనవుతూ ఉంది. త్రిమూర్తులైన బ్రహ్మ, విష్ణువు, శంకరులను ఎవరు సృష్టించారు? అత్యంత ఉన్నతమైన శివుడు. త్రిమూర్తి బ్రహ్మ అని అంటారు కూడా. అర్థమైతే తెలియదు. వాస్తవానికి త్రిమూర్తి శివ అని అనాలి. బ్రహ్మను కాదు. దేవ దేవ మహాదేవుడని మహిమ చేస్తారు. శంకరుని ఉన్నతంగా ఉంచితే, త్రిమూర్తి శంకరుడు అని అనాలి కదా. మరి త్రిమూర్తి బ్రహ్మ అని ఎందుకంటారు? శివుడు రచయిత. పరమపిత పరమాత్మ బ్రహ్మ ద్వారా బ్రాహ్మణులను స్థాపన చేస్తారని మహిమ కూడా చేస్తారు. భక్తిమార్గములో జ్ఞానపూర్ణులైన తండ్రిని సర్వజ్ఞుడని అంటారు, కాని ఈ మహిమ అర్థ సహితంగా లేదు. తండ్రి ద్వారా మనకు వారసత్వము లభిస్తుందని పిల్లలైన మీకు తెలుసు. వారే స్వయంగా బ్రాహ్మణులైన మనలను చదివిస్తారు ఎందుకంటే వారు తండ్రి కూడా అయ్యారు, సుప్రీమ్ టీచరు కూడా అయ్యారు, ప్రపంచ హిస్టరీ-జాగ్రఫీల (చరిత్ర-భూగోళాల) చక్రము ఎలా తిరుగుతుందనే విషయాలు కూడా అర్థము చేయిస్తారు. వారే జ్ఞానసాగరులు. కాని సర్వమూ తెలిసినవారని అనడం పొరపాటు. నేను వచ్చి కేవలం పతితులను పావనంగా మాత్రము చేస్తాను. 21 జన్మల రాజ్య భాగ్యమునిస్తాను. భక్తి మార్గములో అల్పకాలిక సుఖముంటుంది. దీనిని గురించి సన్యాసులకు, హఠయోగులకు తెలియనే తెలియదు. వారు బ్రహ్మతత్వమును స్పృశి చేస్తారు. బ్రహ్మతత్వము భగవంతుడు కాదు. ఒక్క నిరాకార శివుడే భగవంతుడు, వారు సర్వాత్మల తండ్రి. ఆత్మలమైన మనము నివసించే స్థానము బ్రహ్మాండము. స్వీట్ హోమ్ (మధురమైన ఇల్లు). అక్కడ నుండి ఆత్మలమైన మనము పాత్రను అభినయించేందుకు ఇక్కడకు (భూమి పైకి) వస్తాము. ఒక శరీరాన్ని వదిలి రెండవ, మూడవ శరీరము తీసుకుంటానని ఆత్మ అంటుంది. 84 జన్మలు కూడా భారతవాసులకు మాత్రమే. ఎవరైతే ఎక్కువ భక్తి చేశారో వారే మళ్ళీ జ్ఞానము కూడా తీసుకుంటారు.

తండ్రి చెప్తున్నారు - భలే గృహస్థ వ్యవహారములో ఉండండి కాని శ్రీమతమును అనుసరించండి. ఆత్మలైన మీరందరూ ప్రియుడైన ఒక్క పరమాత్ముని ప్రేయసులు. మీరు భక్తి మార్గము నుండి నన్ను స్పృశి చేస్తూ వచ్చారు. ఆత్మ తన తండ్రిని స్పృశి చేస్తుంది. ఇది దుఃఖధామము. నిజానికి ఆత్మలమైన మనము శాంతిధామ నివాసులము. అక్కడ నుండి మనము సుఖధామానికి వచ్చాము తర్వాత మనము 84 జన్మలు తీసుకున్నాము. “హమ్ నో, నో హమ్” అర్థమును కూడా తెలిపించారు. వారు ఆత్మనే పరమాత్మ, పరమాత్మనే ఆత్మ అని అంటారు. కాని దేవతలుగా ఉండిన మనమే క్షత్రియులుగా, వైశ్యులుగా, శూద్రులుగా అయ్యామని తండ్రి అర్థము చేయించారు. దేవతలుగా అయ్యేందుకు మనమే ఇప్పుడు బ్రాహ్మణులుగా అయ్యాము. హమ్ నో, నో హమ్ యథార్థమైన అర్థము ఇదే. వారి అర్థము పూర్తిగా తప్పు. సత్యయుగములో ఒకే దేవీ దేవతా ధర్మము, అద్వైత ధర్మము ఉండేది. తర్వాత ఇతర ధర్మాలు వచ్చినందున ద్వైత ధర్మము ఏర్పడింది. ద్వాపర యుగము నుండి ఆసురీ రావణరాజ్యము ప్రారంభమౌతుంది. సత్యయుగములో రావణ రాజ్యమే లేదు. కనుక 5 వికారాలు కూడా ఉండవు.

వారు సంపూర్ణ నిర్వికారులు. సీతా-రాములను కూడా 14 కళా సంపూర్ణులని అంటారు. రాముని చేతికి బాణమెందుకిచ్చారో కూడా ఏ మనుష్యులకూ తెలియదు. అక్కడ హింసచేసే ప్రసక్తే ఉండదు. మీరు ఈశ్వరీయ విద్యార్థులు కనుక మీరు తండ్రి కాక, మీరు విద్యార్థులైనందున టీచరు కూడా అయ్యారు. అంతేకాక పిల్లలైన మీకు సద్గతినిచ్చి స్వర్గానికి తీసుకెళ్తారు. కనుక తండ్రి, టీచరు, గురువు ముగ్గురు కూడా ఒక్కరే అయ్యారు. వారికి మీరు పిల్లలుగా అయ్యారు కనుక మీకెంత సంతోషముండాలి! మనుష్యులకు కొంచెము కూడా తెలియదు. ఎందుకంటే ఇది రావణ రాజ్యము కదా. ప్రతి సంవత్సరము రావణున్ని తగలబెట్టుస్తూ ఉంటారు. అయితే రావణుడంటే ఎవరో ఎవ్వరికీ తెలియదు. ఈ రావణుడు భారతదేశానికి చాలా గొప్ప శత్రువని పిల్లలైన మీకు తెలుసు. ఈ జ్ఞానము, జ్ఞానసాగరులైన తండ్రి నుండి పిల్లలైన మీకు మాత్రమే లభిస్తుంది. ఆ తండ్రి జ్ఞాన సాగరుడు, ఆనంద సాగరుడు. జ్ఞాన సాగరుని నుండి మేఘాలైన మీరు జ్ఞానాన్ని నింపుకొని అక్కడకు వెళ్లి వర్షిస్తారు. మీరు జ్ఞాన గంగలు, మహిమ మీదే! ఇప్పుడు నేను మిమ్ములను పావనంగా చేసేందుకు వచ్చాను. ఈ ఒక్క జన్మ పవిత్రంగా అవ్వండి. నన్ను స్మృతి చేస్తే మీరు తమోప్రధానము నుండి సతోప్రధానంగా అవుతారు. పతితపావనుడను నేనే. స్మృతిని సాధ్యమైనంత పెంచండి. నోటితో శివబాబా అనడం కూడా తప్పే. ప్రేయసి తన ప్రియుని ఒక్కసారి చూస్తే ఆమె బుద్ధిలో అతని స్మృతి మెదులుతూ ఉన్నట్లు ప్రేయసులైన మీరు ప్రియుడనైన నన్ను స్మృతి చేయండి. భక్తిమార్గములో ఎవరు ఏ దేవతను స్మృతి చేస్తారో, పూజిస్తారో, ఆ దేవత సాక్షాత్కారమవుతుంది. అది అల్పకాలికమైనది. భక్తి చేస్తూ క్రిందకి దిగుతూ వచ్చారు. ఇప్పుడు మృత్యువు మీ ముందే నిలబడి ఉంది. హోయ్-హోయ్ (అయ్యో-అయ్యో) అని ఆర్తనాదాలు చేసిన తర్వాత జయ జయ ధ్వనులు వినిపిస్తాయి. రక్త నదులు భారతదేశములోనే ప్రవహిస్తాయి. సివిల్ వార్ (గృహయుద్ధాలు) లక్షణాలు కూడా కనిపిస్తున్నాయి, తమోప్రధానమైపోయారు. మీరిప్పుడు సతోప్రధానంగా అవుతున్నారు. కల్ప క్రితము ఎవరైతే దేవతలుగా అయ్యారో, వారే మళ్ళీ వచ్చి తండ్రి నుండి వారసత్వాన్ని తీసుకుంటారు. భక్తి తక్కువగా చేసిఉంటే జ్ఞానము కూడా తక్కువగానే తీసుకుంటారు. ప్రజలలో కూడా నంబరువారుగా పదవులు పొందుతారు. మంచి పురుషార్థులు శ్రీమతముననుసరించి మంచి పదవి పొందుతారు. నడవడిక(మ్యానర్స్) కూడా బాగుండాలి. ధైర్యగుణాలు కూడా ధారణ చెయ్యాలి. అవి 21 జన్మలు కొనసాగుతాయి. ఇప్పుడు అందరివీ ఆసురీ గుణాలే. ఇది ఆసురీ ప్రపంచము, పతిత ప్రపంచము కదా. పిల్లలైన మీకు చరిత్ర -భూగోళాలు కూడా అర్థము చేయించబడ్డాయి. ఇప్పుడు స్మృతి చేసే శ్రమ చేస్తే మీరు సత్యమైన బంగారుగా అవుతారు. సత్యయుగము, స్వర్ణయుగము(గోల్డెన్ ఏజ్), సత్యమైన బంగారుగా ఉంటుంది, తర్వాత త్రేతా యుగములో వెండి కలుస్తుంది. కళలు తగ్గుతూ ఉంటాయి. ఇప్పుడు ఒక్క కళ కూడా లేదు, ఎప్పుడైతే ఇటువంటి దుర్దశ కలుగుతుందో అప్పుడు తండ్రి వస్తారు. ఇది కూడా శ్రామాలో నిర్ణయించబడి ఉంది.

ఈ రావణరాజ్యములో అందరూ తెలివిహీనులుగా అయ్యారు. ఈ అనంతమైన నాటకములో పాత్రధారులుగా ఉంటున్నా శ్రామా ఆదిమధ్యాంతాల గురించి తెలియదు. మీరు పాత్రధారులు కదా! మనమిక్కడకు పాత్ర చేసేందుకు వచ్చామని మీకు తెలుసు. పాత్రధారులైనా శ్రామా గురించి తెలియదు. అందుకే కదా అనంతమైన తండ్రి మీరెంత తెలివిహీనులుగా అయ్యారని అంటున్నారు. ఇప్పుడు నేను మిమ్ములను వివేకవంతులుగా, వజ్ర సమానంగా తయారుచేస్తాను. మళ్ళీ రావణుడు వచ్చి గవ్వ



సమానంగా చేస్తాడు. నేనే వచ్చి అందరిని వెంట తీసుకెళ్తాను. మళ్ళీ తర్వాత ఈ పతిత ప్రపంచము కూడా వినాశనమైపోతుంది. దోమల వలె అందరిని తీసుకెళ్తాను. మీ గురి, లక్ష్యము మీ ముందే నిల్చి ఉంది. మీరు ఇలా తయారవ్వాలి. అప్పుడే మీరు స్వర్గవాసులుగా అవుతారు. బి.కె.లు అయిన మీరు అలా అయ్యేందుకు పురుషార్థము చేస్తున్నారు. మనుష్యుల బుద్ధి తమోప్రధానంగా ఉన్నందున అర్థము చేసుకోలేరు. ఇంత మంది బి.కె.లు ఉన్నప్పుడు ప్రజాపిత బ్రహ్మ కూడా తప్పకుండా ఉంటారు. బ్రాహ్మణులు అత్యంత శ్రేష్ఠమైనవారు(శిఖ). బ్రాహ్మణులే మళ్ళీ దేవతలు..... చిత్రాలలో బ్రాహ్మణులను, శివబాబాను మాయం చేసేశారు. బ్రాహ్మణులైన మీరిప్పుడు భారతదేశాన్ని స్వర్గముగా చేస్తున్నారు. మంచిది.

### మాతేశ్వరి గారి మహావాక్యాలు

#### 1. మనుష్యాత్మలు తమ పూర్తి సంపాదన అనుసారము భవిష్యత్తులో ప్రాల్బంధము అనుభవిస్తారు

చాలామంది మనుష్యులు మా పూర్వజన్మల సుకృతము (మంచి సంపాదన) వలన ఇప్పుడే జ్ఞానము ప్రాప్తి అయిందని భావిస్తారు. కాని అటువంటి విషయమే లేదు. పూర్వ జన్మ యొక్క మంచి ఫలమని మనకు తెలుసు. కల్పము యొక్క చక్రము తిరుగుతూ ఉంటుంది. సతీ, రజో, తమో..... మారుతూ ఉంటుంది. కాని ద్రామానుసారము పురుషార్థముతో ప్రాల్బంధము తయారయ్యే అవకాశముంది. అందువల్లనే అక్కడ సత్యయుగంలో కొంతమంది రాజులు-రాణులు, కొంతమంది దాసీలు, కొంతమంది ప్రజా పదవి పొందుతారు. ఇది పురుషార్థము యొక్క స్థితి. అక్కడ ద్వైతము, ఈర్ష్య ఉండదు. అక్కడ ప్రజలు కూడా సుఖంగా ఉంటారు. రాజు - రాణి తమ ప్రజలను తల్లి-తండ్రి తమ పిల్లలను కాపాడినట్లు కాపాడారు (సంభాళిస్తారు). అక్కడ పేదవారు, ధనవంతులు అందరు తృప్తిగా (సంతృప్తంగా) ఉంటారు. ఈ ఒక్క జన్మలోని పురుషార్థము ద్వారా 21 తరాల వరకు సుఖాన్ని అనుభవిస్తారు. ఇది అవినాశి సంపాదన. ఈ అవినాశి సంపాదనలో అవినాశి జ్ఞానము ద్వారా అవినాశి పదవి లభిస్తుంది. ఇప్పుడు మనము సత్యయుగ ప్రపంచములోకి వెళ్తున్నాము. ఈ ప్రాక్టికల్ ఆట నడుస్తూ ఉంది. ఇది ఛా మంత్రము కాదు.

#### 2. గురువుల మతము, శాస్త్రాల మతము - పరమాత్ముని మతముగా అవ్వజాలదు

పరమాత్మ చెప్తున్నారు - పిల్లలూ, ఈ గురువుల మతాలు, శాస్త్ర మతాలేవీ నా మతము కాదు. మీరు కేవలం నా పేరుతో వారి మతమునిస్తున్నారు. కాని నా మతము నాకు మాత్రమే తెలుసు. నన్ను కలుసుకునే మార్గము నేనే వచ్చి చెప్తాను. అంతకుముందు నా అద్రసు ఎవ్వరికీ తెలియదు. గీతలో భలే భగవానువాచ అని ఉంది కాని ఆ గీత కూడా మనుష్యులే తయారు చేశారు. భగవంతుడైతే జ్ఞానసాగరుడు. భగవంతుడు ఏ మహావాక్యాలు వినిపించారో వాటి జ్ఞాపకార్థము, తర్వాత ఈ గీత తయారయింది. ఈ విద్వాంసులు, పండితులు, ఆచార్యులు పరమాత్ముడు సంస్కృతంలో ఈ మహావాక్యాలు ఉచ్చరించారని, వాటిని నేర్చుకోకుండా పరమాత్ముడు లభించడని అంటారు. ఈ మాటలతో ఇంకా ఉల్టా కర్త కాండలలో చిక్కుకునేటట్లు చేస్తారు. ఒకవేళ వేదశాస్త్రాలు చదివి నోపానాలు ఎక్కినట్లయితే మళ్ళీ అన్ని నోపానాలు క్రిందికి దిగాల్సి వస్తుంది. అనగా వాటన్నిటిని మర్చిపోయి ఒక్క పరమాత్మతో బుద్ధియోగాన్ని జోడించాల్సి వస్తుంది. ఎందుకంటే ఈ కర్తకాండలు,



వేదాలు, శాస్త్రాలు చదివినందున నన్ను పొందలేరు అని నేరుగా చెప్తున్నారు. ధృవుడు, ప్రవళిదుడు, మీరాబాయి శాస్త్రాలేమైనా చదివారా? ఇక్కడ చదివినవి కూడా మర్చిపోవాల్సి వస్తుంది. ఉదాహరణగాకి అర్జునుడు కూడా చదివినదంతా మర్చిపోవాల్సి వచ్చింది కదా. భగవంతుడు నేరుగా చెప్పిన మహావాక్యాలు - శ్వాస శ్వాసలో నన్ను సృతి చేస్తే చాలు, ఇందులో ఇంకేం చేయాల్సిన అవసరం లేదు. ఈ జ్ఞానము లేనంత వరకు భక్తిమార్గము కొనసాగుతుంది. కాని జ్ఞాన దీపము వెలిగితే కర్మకాండ వదిలిపోతుంది. ఎందుకంటే కర్మకాండము చేస్తూ చేస్తూ శరీరము వదిలేస్తే ఏం లాభము? ప్రాణిభిము తయారవ్వలేదు. కర్మబంధనాల లెక్కాచారము నుండి ముక్తి లభించలేదు. అసత్యమాడకుండుట, దొంగతనము చేయకుండుట, ఎవ్వరికీ దుఃఖమివ్వకుండుట..... మంచి కర్మలని జనులు భావిస్తారు. కాని ఇక్కడ కర్మబంధనాల నుండి సదా కొరకు విడుదల అవావల్లుట, వికర్మల వేర్లను పెకిలించి వేయాలి. ఇప్పుడు ఎటువంటి జీజము వేయాలంటే దాని నుండి మంచి కర్మల వ్యక్తము వెలువడాలి. అందుకు మనుష్యులు జీవితంలో చేయాల్సిన కార్యాలు తెలుసుకొని శ్రేష్ఠ కర్మలు చేయాలి. అచ్చా ఓంశాంతి.

**ధారణ కారకు ముఖ్య సారము :-**

1. ఉన్నత పదవి పొందేందుకు శ్రీమతమును అనుసరించి మంచి నడవడిక(మానర్స్) ధారణచేయాలి.
2. సత్యమైన ప్రేయసులుగా అయి ఒక్క ప్రియుడినే సృతి చేయాలి. వీలైనంత ఎక్కువగా సృతి చేసే అభ్యాసాన్ని పెంచుకుంటూ ఉండాలి.

**వరదానము :- “ స్థూల దేశము మరియు స్థూల శరీర సృతికి**

**అతీతంగా సూక్ష్మదేశ వేషధారి భవ ”**

ఎలాగైతే ఈనాటి ప్రపంచంలో ఎటువంటి కర్తవ్యముంటుందో అటువంటి వేషాన్ని ధారణ చేస్తారో అలా మీరు కూడా ఏ సమయంలో ఎటువంటి కర్మ చేయాలనుకుంటారో అటువంటి వేషాన్ని ధారణ చేయండి. ఇప్పుడిప్పుడే సాకారి, ఇప్పుడిప్పుడే ఆకారి - ఇటువంటి బహురూపిగా అవ్వండి. అప్పుడు సర్వ స్వరూపాల సుఖాలను అనుభవం చేయగలరు. ఇది నా స్వరూపము. ఇతరుల వస్త్రాలు ఫిట్ అయినా అవ్వకపోయినా మీ వస్త్రాలు సహజంగానే ధారణ చేయగలరు. కనుక ఈ వరదానాన్ని ప్రాప్తికల్గా అభ్యాసము చేస్తే అవ్యక్త మిలనము యొక్క విచిత్రాన్ని అనుభవం చేయగలరు.

**నోట్ :- “ అందరినీ ఆదరించేవారే ఆదర్శంగా అవ్వగలరు. గౌరవిస్తే గౌరవం**

**లభిస్తుంది.”**